

లోక్ అదాలత్ను సద్వినియోగం చేసుకోండి

కొత్తగూడెం టౌన్, డిసెంబర్ 8: కొత్తగూడెం కోర్టులో ఈ నెల 30న జరగనున్న జాతీయ లోక్ అదాలత్ను కక్షిదారులు సద్వినియోగం చేసుకోవాలని జిల్లా న్యాయ సేవాధికార సంస్థ కార్యదర్శి భానుమతి శుక్రవారం ఒక ప్రకటనలో తెలిపారు.

చెరువులో దూకి వృద్ధురాలి ఆత్మహత్య

పాల్యం, డిసెంబర్ 8: అనారోగ్య సమస్యలతో పోరాడుతూ ఓ వృద్ధురాలి చెరువులో దూకి బలవన్మరణానికి పాల్పడిన ఘటన పాల్యం చలో వెలుగుచూసింది. పోలీసులు తెలిపిన వివరాల ప్రకారం.. పట్టణంలోని అంబేద్కర్ సెంటర్ రాంగర్ కాటానికి చెందిన మహిళా కళావతి (65) అనే వృద్ధురాలు కొన్నేళ్ల నుంచి కాళ్లకు సంబంధించిన దీర్ఘకాలిక వ్యాధితో బాధపడుతున్నది.

గంజాయి రవాణా కేసులో ముగ్గురికి జైలు

కొత్తగూడెం టౌన్, డిసెంబర్ 8: గంజాయి రవాణా కేసులో ముగ్గురికి కఠిన కారాగార శిక్ష విధిస్తూ శుక్రవారం కొత్తగూడెం అదనపు జిల్లా సెషన్స్ జడ్జి ఎం.శ్యాంత్ శ్రీ తీర్పు చెప్పారు. తెలిసిన వివరాల ప్రకారం.. 23 ఫిబ్రవరి 2021న భద్రాచలం పట్టణంలోని ఫార్వెస్ చెక్పోస్టు వద్ద నాటి టౌన్ సబ్ ఇన్స్పెక్టర్ వెంకటేశ్వరరావు పోలీస్ సిబ్బందితో కలిసి వాహన తనిఖీ చేపడుతున్నారని ఈ క్రమంలో అటుగా వస్తున్న వాహనాన్ని ఆపి సోదా చేసి 28 కిలోల గంజాయిని స్వాధీనం చేసుకున్నారు.

బస్సు సర్వీసులు కేటాయింబాలని వివరి

టీకలపల్లి, డిసెంబర్ 8: బోడు, కొప్పురాయి, ఒడ్డుగూడెం, ఆర్పి పేట, పాతరగడ్డ తదితర గ్రామాలకు చెందిన పలువురు శుక్రవారం హైదరాబాద్ కు చేరుకున్నారు. జ్యోతిషా పూర్తి ప్రజాభవనం ప్రజాదర్శనలో ముఖ్యమంత్రి రేవంత్ రెడ్డిని కలిశారు. టీకలపల్లి మండలంలోని ఏజెన్సీ గ్రామాలకు ఆర్టీసీ బస్సు సర్వీసులు కేటాయింబాలని కోరారు.

ఉచిత శిక్షణకు దరఖాస్తులు

ఇల్లందు రూరల్, డిసెంబర్ 8: స్టాఫ్ సెలక్షన్ కమిషన్, రైల్వే కానిస్టేబుల్, కేంద్ర ప్రభుత్వ ఉద్యోగాలకు సంబంధించిన పోటీ పరీక్షలకు సిద్దమయ్యే యువత యువకుల నుంచి ఐటీడీఏ దరఖాస్తులు ఆహ్వానిస్తున్నట్లు ఎంపీడీవో బాలరాజు శుక్రవారం ఓ ప్రకటనలో తెలిపారు. రెండు నెలల పాటు అభ్యర్థులకు ఆన్ లైన్ లో ఉచిత శిక్షణ ఉంటుందిన్నారు.

శివాలయంలో వ్రత్యేక పూజలు

అన్నపూర్ణి, డిసెంబర్ 8: మండల కేంద్రంలోని భ్రమరాంబ సమేత మల్లికార్జునస్వామి ఆలయంలో ఏకాదశి సందర్భంగా శుక్రవారం అర్చకులు స్వామివారికి నూర్రాజ్ కీర్తనలు చేశారు. గోత్రనామార్చనలు, అన్నాభిషేకం చేపట్టారు. సేవర ప్రాంతాల నుంచి భక్తులు ఆలయనాటికి విచ్చేసి ప్రత్యేక పూజలు చేశారు. అనంతరం ఆలయ కమిటీ సభ్యులు అన్నదాన కార్యక్రమం నిర్వహించారు.

దెబ్బ తిన్న పంటలకు ప్రభుత్వం పరిహారం అందించాలి

మాజీ ఎమ్మెల్యే మెచ్చా నాగేశ్వరరావు

అశ్వారావుపేట రూరల్, డిసెంబర్ 8: తుపాన్ తాకిడికి పంట దెబ్బతిన్న రైతులకు రాష్ట్ర ప్రభుత్వం పరిహారం అందించాలని మాజీ ఎమ్మెల్యే మెచ్చా నాగేశ్వరరావు డిమాండ్ చేశారు. శుక్రవారం ఆయన జమ్మిగూడెం, మద్ది కొండ గ్రామాల్లో దెబ్బతిన్న పొగాకు, మొక్కజొన్న, వరి పంటలను పరిశీలించారు.



దమ్మపేట: రైతులతో మాట్లాడుతున్న మాజీ ఎమ్మెల్యే మెచ్చా

దెబ్బతిన్న రాచూరిపల్లి రహదారిని పరిశీలించి వెంటనే సంబంధిత అధికారులకు కాలి చేశారు. రహదారికి మరమ్మత్తులు చేయాలని కోరారు. వ్యవసాయశాఖ అధికారులు పంట నష్టాన్ని అంచనా వేసి నివేదికను ప్రభుత్వానికి అందించాలన్నారు.

దెబ్బ తిన్న రహదారులకు మరమ్మత్తులు చేయాలి..

దమ్మపేట, డిసెంబర్ 8: మిగిలిన తుపాన్ ధాటికి నియోజకవర్గంలో దెబ్బతిన్న రహదారులను రాష్ట్ర ప్రభుత్వం మరమ్మత్తు చేయాలని మాజీ ఎమ్మెల్యే మెచ్చా నాగేశ్వరరావు డిమాండ్ చేశారు. శుక్రవారం ఆయన దమ్మపేట పేరంటాల చెరువు కట్ట ప్రాంతంలో దెబ్బతిన్న పంటలు, రహదారులను పరిశీలించారు.

మాఫియా నుంచి జాగ్రత్తగా ఉండాలి



మాట్లాడుతున్న అధికారి శ్రీనివాస్

రామవరం, డిసెంబర్ 8 : చిన్నపిల్లల అక్రమ రవాణా, బెగ్గింగ్ మాఫియా నుంచి జాగ్రత్తగా ఉండాలని మానవ అక్రమ రవాణా నివారణ జిల్లా అధికారి శ్రీనివాస్ అన్నారు. శుక్రవారం రామవరంలోని సుభాషిచంద్రబాస్

నగర్ లో ఉన్న మోడ్రన్ ఇబ్రా పాఠశాలలో జరిగిన ఎవర్ నేస్ కార్యక్రమంలో ఆయన మాట్లాడారు. అపరిచిత వ్యక్తులు ఎవరైనా లిఫ్ట్ ఇస్తామన్నా, ఏదైనా తినే పదార్థం ఇస్తామని మభ్యపెట్టినా తీసుకోవద్దని సూచించారు. బెగ్గింగ్ మాఫియా పిల్లలను ఎత్తుకెళ్లి అమ్మి వాళ్ళుగా చేసి పట్టణాల్లో అడుక్కునే వారిగా మారుస్తారని అన్నారు.

దర్గాలో అయ్యప్ప పడిపూజ

ఇల్లందు రూరల్, డిసెంబర్ 8: సత్యనారాయణపురంలోని నాగుల్మీరా దర్గాలో శుక్రవారం నిర్వాహకులు అయ్యప్పమాల ధారులతో కలిసి అయ్యప్ప పడిపూజ నిర్వహించారు. మాలధారులు అయ్యప్ప నామ సంకీర్తన చేపట్టారు. దర్గా మాలిక్ లక్ష్మీనారాయణ ఏర్పాట్లను పర్యవేక్షించారు.



పూజలో పాల్గొన్న మాలధారులు

పంట నష్టం వివరాలను సేకరిస్తున్నాం

చంద్రగొండ, డిసెంబర్ 8: తుపాన్ తాకిడికి నష్టపోయిన పంటలు, రైతుల వివరాలను ఉన్నతాధికారులకు నివేదిస్తున్నామని ఏడీఏ అఫ్టర్ బేగం అన్నారు. శుక్రవారం ఆమె మండలంలో తిప్పనపల్లి, చంద్రగొండ, గానుగపాడు, తుంగారంలో పర్యటించారు. క్షస్తర్ల వారిగా వివరాలు సేకరిస్తున్నారన్నారు. రైతులు ధైర్యంగా ఉండాలని విజ్ఞప్తి చేశారు.



చంద్రగొండ: దెబ్బతిన్న పంటను పరిశీలిస్తున్న ఏడీఏ

‘పేట’లో 1700 ఎకరాల్లో పంట నష్టం

అశ్వారావుపేట, డిసెంబర్ 8: తుపాన్ తాకిడి మండల వ్యాప్తంగా ప్రాథమికంగా 1,700 ఎకరాల్లో పంట నష్టం వాటిల్లినట్లు ఏకావో వై.నవీన్ శుక్రవారం తెలిపారు. శుక్రవారం ఆయన ఏకావోలతో కలిసి మండలంలో పర్యటించారు. దెబ్బతిన్న పంటలను పరిశీలించారు. వేరుశనగ 800 ఎకరాలు, వరి 500, పత్తి 150-200, మొక్కజొన్న 150-200, ఇతర పంటలు 100 ఎకరాల్లో దెబ్బతిన్నాయిన్నారు. పూర్తిస్థాయిలో నష్టాన్ని అంచనా వేసేందుకు ఏకావోలు క్షేత్రస్థాయిలో పర్యటించి వివరాలు సేకరిస్తున్నారన్నారు.

తుపాన్ తాకిడికి దెబ్బతిన్న పంటలను శుక్రవారం ఏవో చంద్రశేఖర్ రెడ్డి ఏకావోలతో కలిసి పరిశీలించారు. రైతులతో మాట్లాడి పంట నష్ట వివరాలను సేకరించారు. క్షస్తర్ల వారిగా నివేదికలు సిద్ధం చేస్తున్నామన్నారు.

తుపాన్ తాకిడికి దెబ్బతిన్న పంటలను శుక్రవారం ఏవో చంద్రశేఖర్ రెడ్డి ఏకావోలతో కలిసి పరిశీలించారు. రైతులతో మాట్లాడి పంట నష్ట వివరాలను సేకరించారు. క్షస్తర్ల వారిగా నివేదికలు సిద్ధం చేస్తున్నామన్నారు.

కేసీఆర్ త్వరగా కోలుకోవాలి..

దమ్మపేట, డిసెంబర్ 8: బీఆర్ఎస్ అధినేత, మాజీ ముఖ్యమంత్రి కల్వకుంట్ల చంద్రశేఖరరావు త్వరగా కోలుకోవాలని మాజీ ఎమ్మెల్యే మెచ్చా నాగేశ్వరరావు శుక్రవారం ఓ ప్రకటనలో ఆకాంక్షించారు. శస్త్రచికిత్స అనంతరం త్వరగా ఆరోగ్యవంతులై ప్రజాక్షేత్రంలోకి రావాలని, ప్రజలకు మరిన్ని సేవలందించాలని భగవంతుడిని ప్రార్థిస్తున్నట్లు తెలిపారు.

బీఆర్ఎస్ మండల అధ్యక్షుడికి పరామర్శ

దమ్మపేట, డిసెంబర్ 8: పట్టాగిగూడెనికి చెందిన బీఆర్ఎస్ మండల అధ్యక్షుడు దొడ్డాకుల రాజేశ్వరరావు ఇటీవల ఖమ్మంలోని ఓ ఆసుపత్రిలో గుండెకు సంబంధించిన శస్త్రచికిత్స చేయించుకుని ఇంటి వద్ద విశ్రాంతి తీసుకుంటున్నారు. సమాచారం అందుకున్న మాజీ ఎమ్మెల్యే మెచ్చా నాగేశ్వరరావు శుక్రవారం పట్టాగిగూడెంలోని రాజేశ్వరరావు నివాసానికి వెళ్లి ఆయన్ను పరామర్శించారు. ఆరోగ్య పరిస్థితులపై ఆరా తీశారు. పరామర్శించిన వారిలో జడ్పీ టీసీ పైడి వెంకటేశ్వరరావు, సోయం వీరభద్రం, వైస్ ఎంపీపీ దారా మల్లికార్జునరావు, రావుల శ్రీను, జలగం వాసు, మండల బీఆర్ఎస్ కార్యదర్శి దొడ్డా రమేష్, దమ్మపేట ఉపసర్పంచ్ దారా యుగంధర్, బాబులు ఉన్నారు.

ప్రజల పక్షాన నిలబడతా..

ఇల్లందు, డిసెంబర్ 8: ప్రజల పక్షాన నిలబడతానని, వారి సమస్యల పరిష్కారం కోసం పనిచేస్తానని బీఆర్ఎస్ నేత, మాజీ మున్సిపల్ కౌన్సిల్ మెచ్చా మండల వెంకట గౌడ్ స్పష్టం చేశారు. ఇల్లందు పట్టణంలోని జగదాంబసెంటర్ బీఆర్ఎస్ కార్యాలయంలో నిర్వహించిన విలేకర్ల సమావేశంలో ఆయన మాట్లాడారు. కాంగ్రెస్ ప్రభుత్వం ఆరు గ్యారంటీ స్కీమలను అమలు చేయకపోతే, ప్రజల తరపున తాను పోరాడతానన్నారు. అధికార పార్టీ ఎమ్మెల్యేగా కోరం కనకయ్య నియోజకవర్గ ప్రజలకు మంచి చేయాలని తాను ఆకాంక్షిస్తున్నానన్నారు. ప్రజల తరపున ఎమ్మెల్యేకు శుభాకాంక్షలు తెలుపుతున్నామన్నారు. సమావేశంలో నాయకులు మల్లేశ్, అజయ్, సతీష్, తులసీరాం, చంద్రమౌళి, మునాఫ్, రమేష్, స్వామి, ప్రనాద్, శ్రీను, లక్ష్మణ్, రాజేందర్, శివ పాల్గొన్నారు.



మాట్లాడుతున్న వెంకట గౌడ్

టీఎన్టీవోస్ సంబురాలు

కొత్తగూడెం టౌన్, డిసెంబర్ 8 : కొత్త ప్రభుత్వం ఏర్పాటు అయిన సందర్భంగా ప్రభుత్వ కార్యాలయాల్లో సంబురాలు జరపాలని టీఎన్టీవో రాష్ట్ర సంఘం పిలుపు మేరకు శుక్రవారం జిల్లాకు చెందిన నాన్ గెజిటెడ్ అధికారుల సంఘం ఆధ్వర్యంలో అధికారులు కలెక్టరేట్ లో సంబురాలు నిర్వహించారు.

జూదరుల అరెస్టు

చుంచపల్లి, డిసెంబర్ 8: చుంచపల్లి తండాలో కొందరు పేకాట ఆడుతున్నారనే సమాచారం మేరకు శుక్రవారం పోలీసులు దాడులు చేశారు. జూదరులు బానోత్ మోతీలాల్, కున్నోత్ కోటి, గుగులోత్ కర్క, ధరావత్ అశోక్, ధరావత్ వినోద్ కుమార్ ను అదుపులోకి తీసుకుని పోలీస్ స్టేషన్ కు తరలించారు. రూ.9 వేల నగదును స్వాధీనం చేసుకున్నారు.

కాచి వడబోసిన నీటినే తాగండి

అన్నపూర్ణి, డిసెంబర్ 8: వాతావరణ పరిస్థితుల నేపథ్యంలో ప్రజలు కలుషిత నీరు తాగద్దని, చల్లార్చిన నీటినే తాగాలని ఎర్రగుంట ప్రభుత్వస్థాపనా మెడికల్ ఆఫీసర్ ప్రియాంక ఆల అన్నారు. ఎర్రగుంట శివారు గ్రామమైన తీగల బంజరలో శుక్రవారం నిర్వహించిన వైద్యశిబిరంలో మాట్లాడారు. ప్రతి ఒక్కరూ తమ ఇంటి పరిసరాలను పరిశుభ్రంగా ఉంచుకోవాలన్నారు. వేడి వేడి పదార్థాలను ఆహారంగా తీసుకోవాలన్నారు. అనంతరం గ్రామస్థులకు వైద్యపరీక్షలు నిర్వహించి అవసరమైన వారికి మెడిసిన్ అందజేశారు.

రెండు ఇసుక ట్రాక్టర్లు పట్టివేత

అశ్వారావుపేట, డిసెంబర్ 8: గాండ్లగూడెం వాగు నుంచి ఎలాంటి అనుమతులు లేకుండా అక్రమంగా రెండు ఇసుక తరలిస్తున్న ట్రాక్టర్లను శుక్రవారం అశ్వారావుపేట పోలీసులు పట్టుకున్నారు. వాటిని పోలీస్ స్టేషన్ కు తరలించారు. ట్రాక్టర్లను రెవెన్యూ అధికారులకు అప్పగించనున్నట్లు తెలిపారు.